

مۆيدىن سايت بوستان

كروندكى شىركلار

(2)

شىنجاڭ خەلق نەشرىياتى

مۆيدىن سايت بوستان

كروندىكى سىرچىلار

(ئىككى قىسىملىق تارىخىي رومان)



شىنجاڭ خەلق نەشرىياتى

图书在版编目(CIP)数据

楼兰足迹(上下) / 莫依丁·萨依提著。

—乌鲁木齐：新疆人民出版社，2008.1 (2009.5 重印)

ISBN 978-7-228-11347-7

I. 楼… II. 莫… III. 长篇小说—中国—当代—维吾尔语 (中国少数民族语言) IV. I247.5

中国版本图书馆 CIP 数据核字 (2008) 第 001244 号

作 者	莫依丁·萨依提
责任编辑	帕提古丽·米吉提
责任校对	赛娜瓦尔·依布拉音，再米拉·菲达
封面设计	买买提·诺拜提
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮政编码	830001
印 刷	新疆金版印务有限公司
经 销	新疆维吾尔自治区新华书店
开 本	880×1230 毫米 1/32
印 张	41.375
版 次	2008 年 1 月第 1 版
印 次	2009 年 5 月第 2 次印刷
印 数	5001—8000 册
定 价	88.00 元

كروراندىكى ئىزچىلار

(ئىككى قىسىملىق تارىخىي رومان)

ئاپتورى: مۆيدىن سايت بوستان
مەسئۇل مۇھەررىرى: پاتىگۈل مىجىت
مەسئۇل كوررېكتورى: سەننەۋەر ئىبراھىم، زەمىرە پىدائىي
مۇقاۋىسىنى لايىھىلىگۈچى: مەمەت نەۋبەت
نەشر قىلىپ تارقاقچۇچى: شىنجاڭ خەلق نەشرىياتى
تېلېفون: 0991-2827472
ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر
پوچتا نومۇرى: 830001
باسقۇچى: شىنجاڭ جىننېن مەتبەئەچىلىك چەكلىك شىركىتى
ساناقچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى
فورماتى: 880×1230 مىللىمېتىر 1/32
باسما نۇسخى: 41.375
نەشرى: 2008 - يىلى 1 - ئاي 1 - نەشرى
باسمىسى: 2009 - يىلى 5 - ئاي 2 - بېسىلمىشى
تراۋى: 5001-8000
كىتاب نومۇرى: ISBN 978-7-228-11347-7
باھاسى: 88.00 يۈەن

مۇندەرىجە

بىرىنچى باب	چىلبۆرىلەر چاڭگىلىدىن قۇتۇلۇش	1
ئىككىنچى باب	لوپ كۆلىگە ۋە ئالتۇنتاغقا سەپەر	70
ئۈچىنچى باب	ئەجەب چېچىلىپ ياشايتۇق	150
تۆتىنچى باب	يۇرت ئاتىسىنىڭ كەچۈرمىشلىرى	213
بەشىنچى باب	قۇملۇقتا ئىز قىدرىش	283
ئالتىنچى باب	ھالاكەتلىك قۇملۇقتىكى سەپەر	358
يەتتىنچى باب	بۈيۈك بايقاشلار	432
سەككىزىنچى باب	مۆجىزىلىك بايقىلىش	493
توققۇزىنچى باب	بۇنداق قىلماڭلار	560

بىرىنچى باب

چىلبۆرلەر چاڭگىلىدىن قۇتۇلۇش

«بۇنىڭدىن كېيىنكى قەدەمنى سىز بېسىپ، ئەنە شۇ ئەپسانىلەر ئىنتايىن كۆپ بولغان دىيارغا بارغان بولسىڭىز ياخشى بولاتتى. بۇ دىيارغا ياۋروپادىن بىرەر ئادەم قەدەم باسقۇنى يوق. ئۇيغۇرلار ماكانى شەرقشۇناسلىقتا ئەپسانىۋى بىر دۇنيادۇر».

— پ. پ. سىمىنوفنىڭ چوقان ۋەلىد-
خانوفقا يازغان خېتىدىن.

1

— ت. تاغا

— ھە، نېمە؟

— پرژىۋالسكىيۇ ھەربىي ئىكەن - ھە؟

— ھەئە. ھە، نېمە دېمەكچىسەن؟

— دەيمىنا... ئەمدى...

— بىر گېپنىڭ باردەك قىلىدۇ، ئىچىڭگە تارتىۋالماي قېنى

دېگىنە، نېمە دېمەكچىدىڭ؟

— ئىلگىرى ئۇ تەرەپتىن كەلگەن چوقان ۋەلىخانوفمۇ ھەربىي

ئىكەندۇق - ھە؟

— ھە ، نېمە دېمەكچىلىكىڭنى بىلدىم ، يارايىسەن ، مەسىلىنى مانا مۇشۇنداق قوۋزىقىغا قاراپ ئەمەس ، ئىچ - باغرىنى يېرىپ تۇرۇپ چۈشىنىش كېرەك . راست ، سەن ئېيتقانداك چوقان ۋەلد - خانوفمۇ ھەربىي ئىدى ، پرژىۋالىسكىمۇ ھەربىي .
— نېمىشقا ھەربىيلەرنىلا ئەۋەتىدۇ ؟

— نېمىشقا دەمەسەن ، بۇ چارپادىشاھ كېڭەيمىچىلىكىنىڭ ئېھتىياجىدىن بولمامدۇ . ئۆزىنى « كۈن پاتماس » دەپ تەرىپلەيدىغان قېرى جاھانگىر ئەنگىلىيە ھىندىستاننى بازار قىلىپ تۇرۇپ بىر تەرەپتىن شەرقىي - جەنۇبىي ئاسىياغا كېڭىيىشنىڭ كويىدا بولسا ، يەنە بىر تەرەپتىن ، شىزاڭ بىلەن شىنجاڭغا ، ئاندىن ئوتتۇرا ئاسىيە - ياغىچە ئاياغ بېسىشنىڭ شېرىن چۈشىنى كۆرۈپ كەلمەكتە ئىدى . يېڭىدىن باش كۆتۈرگەن چارپادىشاھ جاھانگىرلىكى كېڭەيمىچىلىك - تە چاققان چىقىپ ئوتتۇرا ئاسىيانى ناھايىتى تېزلىكتە ئۆز تەسەر - رۇپىغا ئېلىۋالدى . بۇنىڭدىن ئەنگىلىيە ئەلەم يۈتۈپ ، جىددىيلەشىپ قالدى . ئەمما ، يېڭى ، تەلۋە چاررۇسىيە جاھانگىرلىكى بىلەن يۈز - مۇيۈز دوقۇرۇشۇپ قېلىشتىن ئېھتىيات قىلىپ ، شىنجاڭنى ئارد - لىق ، ئافغانىستاننى پاسىل قىلىپ ، شىنجاڭغا كۆز تىككىنىچە تۈگۈلۈپ تۇرۇپ قالدى ، ئازراق پۇرسەت ۋە ئىمكانىيەت بولسىلا بۇ زېمىنغا ئېتىلىشقا تەييار ئىدى . ئەنگلىيىنىڭ بۇ نىيىتى چارپا - دىشاھقىمۇ ئايان ئىدى . شىنجاڭغا دەرھال ئەسكەر چىقراي دېسە ، يېڭىلا ئىشغال قىلىنغان ئوتتۇرا ئاسىيادىكى گوبىرئاتورلۇق^① مۇس - تەملىكىچى ھاكىمىيىتى تېخى مۇستەھكەملىنىپ كەتمىگەندى . ئۇنىڭ ئۈستىگە شىنجاڭ توغرىلۇق ئەتراپلىق ، ئىشەنچلىك مەلۇ - ماتقا ئىگە ئەمەس ئىدى . بۇنداق ئەھۋالدا ئاياغ باسسا پاتقاققا پىتىپ قېلىشتىن ياكى بىرەر مىخقا ئۇسۇپ قېلىشتىن ئېھتىيات قىلىپ قالدى .

— ھە ، شۇڭا بىزنى چېكىپ بېقىش ئۈچۈن ھېلىقى ، نېمىتا ، ھە ، ھېلىقى جۇغراپىيىچىنى ئەۋەتىپ بېقىپتىكەن - دە ؟

① گوبىرئاتور — ھەربىي ، مەمۇرىي ھوقۇقلۇق باش ۋالىي .

— دېگىنىڭ توغرا ، لېكىن ئۇ تەڭرىتېغىنىڭ جۇغراپىيىلىك ئەھۋالىنى تەكشۈرۈش ، خاتىگىرى چوققىسىغا چىقىشنىلا نىشانلى-
غاچقا ، ئۇنىڭ چەكلىك دائىرىدىكى مەلۇماتلىرى چاررۇسىيىنىڭ
ھەربىي دائىرىلىرىنى قانائەتلىنەندۈرەلمىدى . ئارىدىن ئىككى يىلمۇ
ئۆتمىگەن ۋاقىتتا سىمىنوفنىڭ^① دالالىتى ۋە تەشەببۇسى بىلەن رۇ-
سىيىلىك قازاق ئوفىتسېر چوقان ۋەلىخانوف ئالاھىدە تاپشۇرمىلار-
نى ئېلىپ قوقانلىق سودىگەر نامىدا نىقابلىنىپ شىنجاڭغا كىردى .
جەمئىيەت تەكشۈرۈش ئارقىلىق ، بولۇپمۇ جەنۇبىي شىنجاڭ خەلقى-
نىڭ بېشىغا كەلگەن قىسمەتلەردىن ھەيران قالدى ، چۆچۈدى .
چىرىك مانجۇ ھۆكۈمرانلىرىنىڭ زورلۇق - زومبۇلۇقلىرى ، زۇل-
مى يەتمىگەندەك ، ئۆزلىرىنى «پەيغەمبەر پۇشتى» ، «سەئىد» ،
«پىر - ئەۋلىيا» ، «خوجا - ئىشان» ئاتىشىۋالغان قوقان ، بۇخا-
را ، بەدەخشانلىق جاھالەتچى خوجا - ئىشانلارنىڭ بۇ دىيار خەلقىگە
كەلتۈرگەن بالايىئاپتىنىڭ ئاقىۋىتى ئۇنىڭ مۆلچىرىدىكىدىنمۇ ئې-
غىر ئىدى . خەلقنىڭ نادانلىقى ۋە دىنىي ئېتىقادىدىن پايدىلىنىپ
خوجا - ئىشانلار ئۇلار ئارىسىغا جاھالەتچىلىك ، يۇرتۋازلىق ، مەز-
ھەپچىلىك ، ئەسەبىي خۇراپىيىلىق ، قۇلچىلىق ئۇرۇقىنى چېچىپ ،
بۇ خوجا - ئىشانلار ھەرقانچە گۇناھلىق ئىش قىلىسمۇ ، قانخور-
لۇق ، زىناخورلۇق قىلىسمۇ ، ئۇلارنى گۇيا ساۋابلىق ئىش قىلىۋات-
قان «پىر - ئەۋلىيالار» دەپ چوقۇنىدىغان ھالەتكە كەلتۈرۈپ
قويغانىدى .

چوقان ۋەلىخانوف مۇنداق بىر ئەھۋالنى چېلىقتۇرۇپ قالدى :
جەنۇبىي شىنجاڭدىكى ئاۋات بىر شەھەر ، بازار كۈنى ئىدى .
كوچىدا ئادەملەر مىخ - مىخ بولۇپ ، يېنىك شامالدا چاقىلىپ
ئېقىۋاتقان سۈدەك ئادەم ئېقىنىنى ھاسىل قىلغانىدى . يالاڭ ئاياغ ،

① پ . پ . سىمىنوف — مەشھۇر جۇغراپىيە ئالىمى . ئۇ 1857 - يىلى تەڭرىتېغىغا جۇغراپىيە-
لىك تەكشۈرۈشكە كېلىپ خاتىگىرى چوققىسىغا چىققان ، شۇ تەكشۈرۈشتە «تەڭرىتاغقا ساياھەت»
ناملىق كىتاب يازغان . شۇ تۆھپىسى ئۈچۈن چارپادىشاھ ئۇنىڭغا : «تىيانشانسكىي» دېگەن نامنى
بەرگەن ھەم رۇسىيە جۇغراپىيە ئىلمىي جەمئىيىتىنىڭ رەئىسى بولغان . بۇ جەمئىيەت نۆپۇزلۇق
جەمئىيەتلەرنىڭ بىرى بولۇپ ، رۇسىيىنىڭ ھەرقايسى جايلىرىغا ھەم قوشنا دۆلەت - رايونلارغا
جۇغراپىيىلىك ئىلمىي تەكشۈرۈش خادىملىرىنى ئەۋەتىپ تۇراتتى ، چاررۇسىيە ھەربىي دائىرىلىرىنى
مۇھىم مەلۇماتلار بىلەن تەمىنلەپ تۇراتتى .

جۈل - جۈل ياماق كىيىم ، تەر ۋە باشنىڭ يېغىدا مايلىشىپ ئۆز رەڭگىنى يوقاتقان ، قېتىپ كەتكەن شاپاق دوپپا ، بادام دوپپا ، پىژغىرىم تومۇزدىمۇ شاپاق دوپپىغا چىقىنالمىي ئۆڭ تېرە تۇماق كىيىشىۋالغان بۇ كىشىلەرنىڭ توپا باسقان چىرايىدىن سولغۇن - مىسكىنلىك ، غەم - ئەندىشە ، نامراتلىق يېغىپ تۇراتتى . بۇ ئادەم ئېقىنىدا ئارىلاپ قاما - كەمچەت تۇماق ، ئېسىل تون - يەكتەك كىيگەن ، ياسىداق ئات ، قېچىر مىنگەن كىشىلەرمۇ ئۇچراپ قالاتتى . بازارچىلار ئارىسىدا ئاندا - ساندا خوتۇن - قىزلارمۇ بار ئىدى . ھەممىسىنىڭ يۈزى چۈمبەل ، پەرەنجىلەر بىلەن يېپىقلىق بولۇپ ، قايسىسى ياش ، قايسىسى قېرى ، قايسىسى سەت ، قايسىسى چىرايلىق ، قايسىسى ئورۇق ، قايسىسى سېمىز ، پەرق ئەتكىلى بولمايتتى ، پەقەت يالاڭغىداقلىرىنىڭ پۇتىغا قاراپ ياش - قېرىد - لىقىنى ، ئورۇق - سېمىزلىكىنى قىياس قىلغىلى بولاتتى .

كوچىنىڭ ئىككى تەرىپىدە ئىككىدىن تۆت مۇھتەسپ^① دەررىد - سىنى تۇتقىنىچە جازالاشقا تەييار ھالەتتە كىشىلەرنى ئارىلاپ يۈرەتتى . بىردىنلا كىشىلەرنىڭ ۋاراك - چۈرۈڭلىرىنى بېسىپ : «ۋاي ئاللا !» ، «ۋاي جان !» ، «ۋاي ئانا !» دەپ ئۈزۈلدۈرمەي ۋارقىرىد - غان نازۇك ، زىل بىر ئاۋاز ئاڭلاندى . كىشىلەر شۇ تەرەپكە بويۇند - دىشىپ قاراشتى . تۆت مۇھتەسپمۇ تەڭلا ئادەم ئېقىنىنى يېرىشىپ ئاۋاز چىققان يەرگە يېتىپ كېلىشتى .

ئادەتتىكىدەك ئېگەرلەنگەن قېچىر مىنگەن ، پۇتىغا مەسە - كالاچ ، ئۇچىسىغا كونىراپ كەتكەن چەكمەن پەشمەت ، بېشىغا سۇ - پى - ئىشانلارنىڭ تۈپىلىكى ئېگىز ، ئۇچلۇقراق ، تۆت قىرلىق ، ئالا - چىپار گۈللۈك تەقىيىسىنى كىيگەن ، چاشقان بۇرۇت ، ئوتتۇرا ياش بىلەن قىران ياش ئوتتۇرىسىدىكى بىرەيلەن قامچىسىد - نىڭ دەستىسى بىلەن بىر ئايالىنىڭ پەرەنجىسىنى قايرىپ ئېچىۋەتكەنىدى .

① مۇھتەسپ — شەرىئەت قانۇنى بويىچە كىشىلەرنى يامان ، ناشايان ئىشلاردىن توسىدىغان نازارەتچى .

بۇلاقتەك ئۇيناق بىر جۈپ شەھلا كۆز ، ئورغاقتەك ، ياق ،
ھىلال ئايدەك ئىنچىكە ، ئەگمە قاپقارا قاش ، تۆكۈلۈپ تۇرىدىغان
تالا - تالا ئۇزۇن كىرىپكەلەر... جىمى گۈزەللىك چىرايىغا جەملەن-
گەن بۇ ساھىبجامال ، بىر قارىغان كىشىنىڭ كۆزىنى لال ، يۈرىكى-
نى كاۋاپ قىلاتتى ، بۇ ساھىبجامال ئەمدىلا بالىلىق مۇساپىسىنى
تۈگىتىپ ، رەسىدىلىك كۆۈرۈكىدە تۇرۇۋاتقان مەسۇم قىز ئىدى .
قىز يۈزىنى ياپماق بولاتتى ، چاشقان بۇرۇتلۇق بولسا قامچىنىڭ
دەستىسى بىلەن قايرىۋېلىپ ياپىقلى قويمايتتى ، ياپسا ئېچىۋې-
تەتتى .

دەررىسىنى ئېگىز كۆتۈرگىنىچە دىۋەنلىشىپ كەلگەن تۆت
مۇھتەسەپ كۈپكۈندۈزدە خوتۇن - قىزلارغا نامەھرەملىك قىلغان
بۇ نائەھلىنى قېچىردىن تارتىپ چۈشۈرۈپ دەررىگە باسماقچى بول-
دى . ئۇلار چاشقان بۇرۇتنىڭ يۈزىگە قارىدى ، كۆتۈرۈلگەن دەر-
رىسى كۆتۈرۈلگىنىچە بوشلۇقتا ئېسىلىپ قالدى .
— ۋاي ، خوجام پاشا ، سىلىمىتىلە ، بىز... بىز... —
مۇھتەسەپلەر تىلى ئىكەشىپ قالغاندەك ئاران شۇنى دېيىشتى -
دە ، كىشىلەر ئارىسىدا كۆزدىن غايىب بولۇشتى .
نائەھلىنى ئۇرغىلى دەۋرەپ كېلىشكەن «ئىمانى كۈچلۈك» ،
«ئەركەك تۈكى بار» بىر توپ كىشىلەرمۇ «خوجام پاشا» دېگەن
ئىسمىنى ئاڭلاپ ، بەزىلىرى كېلىۋاتقان جايدىلا توختاپ قېلىشتى ،
كۆپلىرى سالىپىيىشىپ كەينىگە داچىشتى .
«خوجام پاشا» دېيىلگەن بۇ ناكەس ، ئادەم كاللىسىدىن مۇنار
ياسىغان ، جالالتلىقتا ئالەمدە بىر ، قارا تاغلىقلارنىڭ كاتتىۋېشى
ۋەلىخان تۆرىنىڭ مۇشۇ يۇرتتا تېپىشىپ قالغان قۇدىسىنىڭ ئۈك-
سىنىڭ ھارامىدىن تېپىلىپ قالغان ئاسراندى نەۋرىسى خوجابەردى
ئىدى . خوجابەردى بالا چېغىدىلا خوجا - ئىشانلارغا قول بېرىپ
سۈپىلىق يولىغا كىرگەچكە ، «بالا ئىشان» دېيىلىپ ، ئەتىۋارلى-
نىپ ئەركە ، ئالىقانات چوڭ بولغانىدى ، كېيىن مەخسۇس ۋەلىخان
تۆرىگە مۇخلىس بولۇپ ئۇنىڭ يېقىن مەھرەملىرىدىن بولۇپ قال-

دى. شۇنىڭدىن باشلاپ ئۇنىڭ خوجا بەردى ، «بالا ئىشان» دېگەن ئىسىم - ئاتاقلىرى قېلىپ قېلىپ «خوجا پاشا» دەپ ئاتىلىدىغان بولدى. بۇرنىنىڭ ئاستى قارىداشقا باشلىغان چاغدىلا ئالقاتان قىلىقلىرى تېخىمۇ قاناتلىنىپ ، ئاسمانغا پىچاق ئاتىدىغان ، ئەسكە - لىك ، زومبۇلۇق ، بۇزۇقچىلىقتا ھېچكىمدىن ، ھېچنېمىدىن ئەي - مەنەيدىغان سېپى ئۆزىدىن لۈكچەك بولدى . مازار ، خانىقالاردىكى داشقازان ئۇمىچىغا تەلمۈرۈپ يۈرىدىغان بىر قىسىم ياش سويىلار : «بۇغداينىڭ باھانىسىدە قارمۇق سۇ ئىچتى» دېگەندەك ، ئۇنىڭ ئەدە - راپىغا چۈنىدەك ئولشىپ ، يېقىن ھەمئەۋىقىغا ، ئىشارە قىلىپ قويسا ھەرقانداق ئەسكىلىكتىن يانمايدىغان قولچومىقىغا ئايلى - نىشقاندى .

«خوجا پاشا» ئىككى يېنىدىكى قولچوماقلىرىغا كۆزى بىلەن ئۆزلىرى بىلىشىدىغان ئىشارە قىلىپ قويۇپ ، قېچىرىنى قامچىلاپ كېتىپ قالدى . تەمبەل بىر چوماقچى قىزنى دەس كۆتۈرۈپ مۇر - سىگە ئېلىپ ماڭدى . قىز تېپىچەكلەيتتى ، يۇلقۇناتتى ، يۇلقۇنۇپ تېپىچەكلىگەچ : «ۋايجان !» ، «ئانا !» دەپ تۈۋلايتتى ، ۋارقىرايت - تى ، نالە قىلاتتى . شۇنچە مىخ - مىخ ئادەم دېڭىزى ئىچىدىن ئارىغا چۈشۈپ قىزنى ئايرىۋالىدىغان بىر ئەر كەك چىقمىدى . «خوجا پا - شا» نىڭ بۇ زورلۇق - زومبۇلۇقى ، بۇ كىشىلەرنىڭ نەزىرىدە خۇددى شاھ مەشرەپ مەسچىت پەشتىقىدا تۇرۇپ ئىمام - موللا - لارنىڭ كاللا - بېشىغا ، سەللە - دەستارلىرىغا سىيگەندەك ، قار - د - ماققا ئەسكى ئىشتەك ، ئەمما ئەۋلىيالىق قىيامىدا تۇرۇپ قىلىنغان ساۋابلىق ، خەيرلىك ئىش ئىدى...

چوقان ۋەلىخانوف سودىگەرلەر سارىيىدىكى ھۇجرىسىدا كە - چىك شىرە ئۈستىگە سىپتا خوتەن قەغىزىدىن ئۆزى تۈپلىۋالغان قېلىن دەپتەرنى ئېچىپ قويۇپ ، قومۇش قەلىمىنى تۇتقىنىچە قو - شۇمىسىنى تۈرۈپ خىيالغا چۆكۈپ ئولتۇرماقتا . ئۇنىڭ خىيال قۇشى بايا بازاردا كۆرگەن ئەھۋال ئۈستىدە ئەمەس ، يىراق ئۆتمۈش - نىڭ يۈكسەك ئېگىزلىكلىرىدە پەرۋاز قىلماقتا ئىدى...

بۇ جاھان، مۇشۇ ئىنسانىيەت تەرەققىياتىنىڭ ھەرقايسى دەۋر - مەزگىللىرىدە ئۆزىنىڭ ئەقىل - پاراسىتى بىلەن تالڭ شەپقىدەك چاقناپ تۇرىدىغان ئاجايىپ مەدەنىيەتلەرنى ياراتقان؛ ئالەمنى بېشىغا كىيگەن ماكادونىيىلىك ئىسكەندەرنى پەم - پاراسەتتى ۋە جەڭگىۋارلىقى بىلەن ھەيران قالدۇرۇپ كەشنى توغرىلاتقان؛ رىم ئىمپېرىيىسىنىڭ يۈرىكىنى دىر - دىر تىترىتىپ، ياۋروپا ئىمپېراتورلىرىنىڭ بېشىدا قامچا ئويناتقان ئاتىلادەك باتۇر ئەزىمەتلىرى؛ تۇران زېمىنىنى، ئۆزىنىڭ ئىززەت - غۇرۇرىنى، قىممىتىنى قوغداش يولىدا ئۇرۇشخۇمار، كۈرەڭ ئىران شاھى كەيخسراۋغا قارشى ئات سالغان، جەڭ ماھارىتى بىلەن رەقىبىنى يېڭىپ، كاللىسىنى ئۇنىڭ ئۆزى خۇمار ئادەم قېنىغا چىلاپ قان تۆككەنگە تويدۇرغان تومارىستەك شىر يۈرەك خوتۇن - قىزلىرى بار، ئوغۇزخان دەك خانلىرى، يۈسۈپ خاس ھاجىپ، مەھمۇد كاشىغەرىدەك يېتۈك ئەللىمالىرى بار، شەرقتە، ھېچ دېمىگەندىمۇ تۈركىي قوۋملارغا ئۈلگە بولارلىق شان - شۆھرىتى، سەلتەنتى بولغان شۇنداق بۈيۈك خەلق ئەۋلادلىرىنىڭ جاھالەتچى خوجا - ئىشانلارنىڭ كاساپىتىدىن چۈشۈپ قالغان ھازىرقى بىچارە ھالىغا ئېچىنماقتا، ئويلانماقتا، خىيال سۈرمەكتە... ئۇ مۇقاۋىسىغا «ئال - تە شەھەر خاتىرىلىرى» دەپ نام قويغان دەپتەرگە ئالدىنقى كۈنلەردى پۈتكەن مىسرالارغا ئارىلاپ كۆز يۈگۈرتتى.

«... قەشقەرلىكلەر چەت ئەل مۇھاجىرلىرىنى يەكلەمەي ئۇلارنىڭ ئىززىتىنى قىلدۇ. جاھاندا ئۆز ئىززىتىنى بىلمەي قالدىدىغان شۇنداقمۇ كىشىلەر باركى، سەن ئۇلارغا يول قويۇپ، ئىززىتىنى قىلساڭ، ئۇ سېنى ئاجىز چاغلاپ، جاھاندىكى جىمى ئەسكىلىكىنىڭ ھەممىسىنى قىلىپ، بېشىڭغا چىقۇۋالىدۇ. ئۇنداق كەشلىەرگە يول قويۇش ئاقىلانلىك ئەمەس. قوقاللىقلار ئەنە شۇنداق كىشىلەر جۈملىسىگە كىرىدۇ...»

«... ئوتتۇرا ئاسىيالىقلار (جۈملىدىن جەنۇبىي شىنجاڭ ئۆي -

غۇرلىرى — ئا) خوجىلارنىڭ ھەممە ئىشلىرىنى قەتئىي توغرا دەپ ئىشىنىدۇ . خوجىلار زىناخورلۇق قىلسا ، ھاراق ئىچسە ، كۈچىلار - دا ئاياللارنى تۇتۇۋېلىپ چۈمبىلىنى ئېچىۋەتسە ، كىشىلەرگە ئۇلار ساۋابلىق ئىش قىلىۋاتقاندەك تۇيۇلىدۇ . ھېچكىم ئۇلارنى توسۇشقا جۈرئەت قىلالمايدۇ . بولۇپمۇ ، قەشقەرلىكلەر خوجىلارنى كاتولىك مۇخلىسلىرى پاينى ھۆرمەتلىگەندەك ھۆرمەتلەيدۇ . ئۇلار خوجىلارنى بارلىق ئىنسانلاردىن پاك ئىنسان دەپ قارايدۇ...»

ئۇ يەنە بىرپەس خىيال سۈرۈپ ئويلىغاندىن كېيىن ، قومۇش قەلىمىنى قەغەزگە تىركىدى :

«... بۇ مىللەتنىڭ بېشىغا كېلىۋاتقان پۈتمەس - تۈگىمەس قۇللۇق ئاسارىتى ، زورلۇق - زومبۇلۇق ۋە ئادالەتسىزلىكلەر ، ئەنە شۇنداق بىر - بىرىگە ئىشەنمەسلىك ، ھۇرۇنلۇق ، يالغانچىلىق ، بۇزۇقلۇق دېگەندەك ئىللەتلەرنىڭ يامراپ كېتىشىگە سەۋەبچى بولۇۋاتىدۇ . لېكىن ، بۇ مىللەتتە باشقا مىللەتلەرگە نېسىپ بولمىغان شۇنداق بىر سېھرىي كۈچ باركى ، ئەگەر بۇ مىللەت باشقىچە بىر ئەۋزەل شارائىتقا ئىگە بولسىلا ، ئۆزلىرى بىلەن بىر دىندىكى باشقا مىللەتلەرنى ئارقىدا قالدۇرۇپ ھەممىنىڭ ئالدىغا ئۆتۈپ كەتكەن بولاتتى...»

— چوقان ۋەلىخانوفنى بىز ئاز چۈشىنىۋاتىمەن . ئۇ بىزگە ھېسداشلىق قىپتۇ ، ھە ، ت . تاغا...

— ھە ، نېمە ؟ بولدى ، ئەمدى ئۇلار توغرىسىدىكى گەپنى قويۇپ ، پارىژىمىزنى كىچىك يۇلتۇز تېغى داۋىنىدا كورلىغا كېلىشنىڭ تەييارلىقىنى قىلىۋاتقان پىرژىۋالىسكىيلارغا يۆتكەيلى .

2

— قايتىپ كېتەي دەمسەن ؟
— قايتىپ كېتەي . ئاڭلىسام سەن بارماقچى بولغان جاي

قىپچاق دالىسىدىنمۇ قورقۇنچلۇق ئىكەن .
— شۇنداقمۇ؟ — پىرژىۋالىسكى گەپنى ئۇزارتىپ ۋاقىتنى
ئۆتكۈزۈۋەتكۈسى كەلمەي ، شويكوۋىسكىدىن تەنلىك قىلىپ شۇنداق
چىلىكلا سورىدى .

ساياھەتچىلىك ، ئېكسپېدىتسىيەگە دائىر كىتابلارنى ئانچە -
مۇنچە ئوقۇپلا بۇ ساھەگە قىزىقىپ قالغان شويكوۋىسكى پىرژىۋا-
لىسكىنىڭ تەكلىماكانغا ئېكسپېدىتسىيەگە بارىدىغانلىقىنى
ئاڭلاپ ، ئۇنىڭ گۈرۈپپىسىغا قوشۇلغانىدى . يۇقىرى قاتلام ئائىلى-
دە قاتتىق - يىرىك كۆرمەي ، ئىسسىق - سوغۇققا چىلىقماي ياغ
ئىچىدىكى بۆرەكتەك چوڭ بولغان بۇ ئېسىلزادە خام پىشماق ،
تەڭرىتېغىنىڭ تارمىقى كىچىك يۇلتۇز داۋىنىغا يامىشۋاتقاندىلا
ۋاپاسقا باشلىغانىدى . «ھېلىتىن بۇنداق قاقشىسا ، تەكلىماكان
قۇملۇقىغا بارغاندا ئۆلۈپ بېرىمەن دېمە ، گۈرۈپپىغا قوشۇۋالمايمەن
بولىمەن . ئەمدى قانداق قىلغۇلۇق؟» دەپ بېشى قېتىپ تۇرغاندا ،
شويكوۋىسكى قايتىپ كېتىش تەلىپىنى قويۇۋىدى ، پىرژىۋالىسكى-
غا موڭ خۇشپاقتى . تۆمۈرنى قىزىقىدا سوقۇپ ، قولغا يېتەرلىك
يول راسخوتى بېرىپ ، ئارا يولدا ئېلىۋالغان بىر ياللانما خادىمىنى
قوشۇپ غۇلجىغا يولغا سېلىۋەتتى .

1860 - يىللاردا ، شىنجاڭنىڭ ھەرقايسى جايلىرىدا چىركىن
مانجۇ - چىڭ ھۆكۈمرانلىقىنىڭ زۇلۇمىغا قارشى خەلق قوزغىلاڭ-
لىرى كۆتۈرۈلۈپ ، كۇچا رايونىدىن خوجا ھاكىمىيىتى ، خوتەن
ھەبىۋىلا ھاجى ھاكىمىيىتى ، قەشقەر سىدىق بەگ ھاكىمىيىتى ،
شىمالدا ئىلى سۇلتانلىقى تىكلەندى . جەنۇبىي شىنجاڭدىكىلىرى
قوۋانلىق ياقۇپبەگنىڭ «تەقۋادار ئىسلام مۇخلىسى» نىقابىدىكى
ھىيلە - نەيرەڭلىرىدە ۋەيران بولدى . ئىلى سۇلتانلىقى بولسا ،
ياقۇپبەگ ئەسكەرلىرى ماناس دەرياسى بويلىرىغىچە يوپۇرۇلۇپ بار-
غاندا ، مانجۇ ھاكىمىيىتى بىلەن پىچىرلىشىۋالغان چاررۇسىيە جا-
ھانگىرلىكى تەرىپىدىن ئىشغال قىلىۋېلىندى . شۇڭا شويكوۋىس-
كىنىڭ يۇرتىغا كاشلىسىز كېتەلىشىدە گەپ يوق ئىدى .

پرزىۋالىسكىنىڭ ئېكسپېدىتسىيە گۇرۇپپىسىدا تەرجىمان ئابدۇللا يۈسۈپ قوشۇلۇپ يەتتە كىشى بار ئىدى. غۇلجىغا كەلگەندە ئىككىسىگە بەزگەك تېگىپ، شۇ يەردىلا قايتۇرۇۋېتىلگەنىدى. ئەمما - دى گۇرۇپپىدا تۆت ئادەم قالدى. «بۇمۇ ياخشى بولدى» دېدى پرېزىۋالىسكى ئۆزىگە ئۆزى. چۈنكى ئۇ لوپ كۆلىگە دەريادا كېمە بىلەن بېرىشنى نىشانلىغانىدى. بۇنىڭدا ئادەمنىڭ كۆپ بولغىنىدىن ئازراق بولغىنى ياخشى ئىدى. بۇنداق قىلغاندا دەريا ۋە دەريا ۋادىسىنى جۇغراپىيىلىك تەكشۈرۈۋالغىلى بولىدۇ، يەنە بىر جەھەتتە تىن خەۋپ - خەتەرمۇ ئاز بولىدۇ. بۇ داۋان يولى ئادەملەر ئىنى - يىن ئاز ماڭىدىغان خەتەرلىك يول ئىدى. داۋاننىڭ ئۇ تەرىپىدىكى قازاق چارۋىچىلار بىلەن بۇ تەرىپىدىكى موڭغۇل چارۋىچىلار ئۇ تەرەپتىن - بۇ تەرەپكە ئۆتمەكچى بولسا، ئارىلىقنى يېقىن دەپ مۇشۇ چىغىر يولىدا ماڭاتتى. پرېزىۋالىسكىلارنى غۇلجىدىن كورلى - خىجىە باشلاپ بېرىشقا ياللانغان توختى ئىلگىرى موڭغۇللار ئارىسىدا بىر مەزگىل تۇرغاچقا، بۇ داۋاندىن ئۆدۈل كۆرلىنىڭ چەرچى مەھەللىسىگە چۈشۈپ كېتىدىغان يولنى بىلەتتى. پرېزىۋالىسكى خەتەرلىك بولسىمۇ، ئارىلىقنىڭ قىسقىلىقىدىن مۇشۇنداق مېڭىش - نى تاللىۋالغانىدى. (بىر قېتىملىق خەتەر - كېلىپ - 0081)

پرزىۋالىسكى گۇرۇپپىدىكى خادىملارنى قايتىدىن رەتلەپ، مەسئۇلىيەتلىرىنى بەلگىلەپ، نەرسە - كېرەكلەرنى ئىدىتلاپ، تۆت كىشىلىك، ئون بەش ئاتلىق گۇرۇپپىنى باشلاپ داۋاندىن چۈشۈۋاتقاندا، شاۋرۇن پەشمەت، جىگەر رەڭ چەكمەن شالۋۇر، ئۆتۈك كىيىپ، بېلىگە ئۇزۇن غىلاپلىق خەنجەر ئاسقان، ئادەتتە - كىچە توقۇلغان ئات مىنگەن ئىككى كىشى ئۇلارنىڭ ئالدىغا كېلىپ، يورغىلاپ مېڭىۋاتقان ئاتلىرىنىڭ تىزگىنىنى تارتىپ شىپ - پىدە توختىدى. پرېزىۋالىسكىلارمۇ توختاپ ئۇلارغا ھەيرانلىقتا قاراشتى. توختىنىڭ ئېيتىشىچە، بۇ يەرنىڭ ئوت - چۆپلىرى 8 - ئاينىڭ ئونلىرىدىن كېيىن جاندارنىڭ ئاغزىغا چىققۇدەك

بولىدىكەن . شۇڭا ئۇنىڭدىن ئىلگىرى بۇ يەردە چارۋىچىلار بولماي-
 دىكەن . «بۇ ئادەمسىز يايلاقتا بۇلار نېمىش قىلىدىغاندۇ ، سەپەر-
 چىلەرگىمۇ ئوخشىمايدۇ ، تاغ قاراقچىلىرىمۇيا» پىرژىۋالىسكىي شۇ-
 لارنى ئويلىدى . قاراقچى بولسا ، بۇنىڭ كارى چاغلىق . ئۇلار
 خەنجىرىنى چىقىرىپ بولغۇچە ، پىرژىۋالىسكىي ئوۋلىغۇدەك بىرەر
 تاغ جاندارى ئۇچراپ قالسا دەپ ئوقلاپ ئالدىغا توغرا قويۇۋالغان
 بەشئاتار مىلتىقىنى بەتلەپ بولىدۇ .
 كەلگەنلەرنىڭ بىرى بۇلارغا بىرقۇر سەپىلىپ قارىۋەتكەندىن
 كېيىن ، ئالدىدىراق تۇرغان توختىدىن :
 — سىلەر پىرژىۋالىسكىينىڭ ئادەملىرىمۇ ؟ — دەپ سورىدى .
 — پىرژىۋالىسكىي ئەمەس ، پىرژىۋالىسكىي ، — توختى ئالدى
 بىلەن ئۇنىڭ سۆزىگە تۈزىتىش بەردى ، — ھە ، بىز شۇ ، مۇنۇ
 كىشى ، — توختى پىرژىۋالىسكىينى كۆرسەتتى ، — پىرژىۋالىسكىي
 بولىدۇ .
 توختىدىن گەپ سورىغان ئاتلىق كىشى :
 — بىز ئاتلىق غازى ياقۇپبەگنىڭ چاپارمىنى ، — دېدى .
 دە ، ئىچ تۈش يانچۇقىدىن تۆت چاسا قاتلانغان قەغەزنى ئېلىپ
 پىرژىۋالىسكىيغا بەردى .
 «پىرژىۋالىسكىي قەغەزنى ئېلىپ ئېچىپ قارىدى . قەغەزدە غۇچ
 قۇرلا خەت بار ئىدى . پىرژىۋالىسكىي خەتنى تەرجىمان ئابدۇللا
 يۈسۈپكە بەردى .
 ئابدۇللا خەتكە كۆز يۈگۈرتتى . خەتتە مۇنداق دېيىلگەنىدى :
 «نىكولاي مېخايىلوۋىچ پىرژىۋالىسكىيغا :
 جانابلىرىنىڭ بىز تەرەپكە قەدەم تەشرىپ قىلىۋاتقىنىڭىزدىن
 ۋاقىت بولغاچ ، ئالدىڭىزغا چاپار ماڭدۇردۇق . مەكتۈپىمىزنى
 كۆرگەن ھامان كورلىدىكى دارۇل سەلتەنىلىمىزگە قاراپ ئات-
 لانغايىسىز .
 تەلەپ دىدارى ياقۇپبەگدىن (مۆھۈر)»

ھىجرىيە مىڭ ئىككى يۈز توقسان ئۈچ ماھى رەجەپ ئون ئۈچ
چاھار شەنبە»
(مىلادىيە 1876 - يىلى 8 - ئاينىڭ 4 - كۈنى) .

ئابدۇللا خەتنىڭ مەزمۇنىنى تەرجىمە قىلىپ بەردى .
— بىزمۇ ياقۇپبەگ بىلەن كۆرۈشەلسەك ياخشى بولاتتى ،
دەپ ئويلاپ يۈرەتتۇق ، — پىرىنچىلىق تەرجىمانى ئارقىلىق
چاپارمەنگە دېدى ، — خەتنى ئېلىپ كەلگىنىڭلار ياخشى بولدى .
سىلەر سالتاڭ ئىكەنسىلەر ، بىز يۈكلۈك ، تېز ماڭالمايمىز . بىز
بىلەن بىللە ماڭساڭلار ئىچىڭلار پۇشۇپ قالىدۇ . سىلەر ئالدىمىزدا
بېرىپ ، بەگكە بىزنىڭ كېلىۋاتقىنىمىزنى خەۋەر قىلىپ قويۇڭلار ،
بىز ئارقاڭلاردىنلا يېتىپ بارىمىز .
ئىككى چاپار «قانداق قىلىمىز» دېگەندەك بىر - بىرىگە
قاراشتى . ياقۇپبەگ بۇلارغا خەتنى ئاپىرىپ بېرىشنىلا ئېيتقان ،
ئۇلارنى ئېلىپ كېلىشنى ئاغزىغا ئالمىغان . «ياقۇپبەگنىڭ ئۆز
قولىدا خەت يېزىپ ئەۋەتكىنىدىن قارىغاندا ، بۇلارمۇ ئاددىي ئادەم -
لەر ئەمەس . ياق ، بىز سىلەر بىلەن بىللە ماڭىمىز دېسەك ، «يالاپ
ماڭىمىز» دېگەندەك بولۇپ قالىدۇ . بوپتۇ ، مۇشۇلارنىڭ دېگىنىدە -
دەك قىلىپ ، كورلىغا يېقىن يەردە ساقلاپ تۇرساق بولىدۇغۇ»
دەپ ئويلىدى . خەتنى بەرگەن چاپارمەن ، ئويلىغىنىنى ھەمراھىغا
دېۋىدى ، يەنە بىر چاپارمەن :

— شۇنداق قىلايلى ، ئالدىدا مېڭىپ تۇرايلى ، — دېدى .
— شۇنداق بولسۇن ئەمىسە ، بىز ئاتىلىق غازى بېگىمىزگە
ئۇلار كېلىۋاتىدۇ ، دەپ خەۋىرىڭلارنى يەتكۈزەيلى ، — دېدى باش
چاپارمەن .

ئۇ گېپىنىڭ ئاخىرىغا ، ھايالسىماي بارارسىلەر ، دەپ قوشۇپ
قويمىقچىدى ، پەرمان قىلغاندەك تۈيۈلۈپ قېلىپ ئىشنى بۇزۇپ
قويمىي دەپ ئويلىدى - دە ، تىلىنى ئىچىگە تارتىۋالدى .
ئۇلار تۈلۈمدەك سېمىز ئاتلىرىنى ئويناقتىلىپ چېپىپ